

రామాయణం భారతీయ సంస్కృతికి నిదర్శనం

రాముని గుడి లేని ఊరు లేదని, ఇదే భారతదేశ సంస్కృతికి నిదర్శనమని యోగివేమన విశ్వ విద్యాలయం ఇన్‌ఛార్జ్ వైస్‌ఛాన్సలర్ ఆచార్య కె.కృష్ణారెడ్డి అన్నారు. యోగివేమన విశ్వవిద్యాలయం ఆధ్వర్యంలోని సి.పి.బ్రౌన్ భాషా పరిశోధన కేంద్రంలో 'తెలుగులో రామాయణాలు - సామాజిక దృక్పథం' అనే అంశంపై జరుగుతున్న రెండు రోజుల అంతర్జాతీయ సదస్సులో భాగంగా మంగళవారం ఉదయం ప్రారంభ సమావేశాన్ని నిర్వహించారు. ప్రారంభంలో ఒంటిమిట్ట కోదండ రామాలయం ప్రధానార్చకులు వీణా రాఘవాచార్యులు అతిథులతో కలసి రాములవారి చిత్రపటానికి పూజ నిర్వహించి శుభప్రదంగా కార్యక్రమాన్ని ప్రారంభించారు. ముఖ్య అతిథిగా విచ్చేసిన యోగి వేమన విశ్వవిద్యాలయం ఇన్‌ఛార్జ్ వైస్‌ఛాన్సలర్ ఆచార్య కె. కృష్ణారెడ్డి మాట్లాడుతూ రామాయణంలోని ప్రతి పాత్ర నాటికీ, నేటికీ, రేపటికీ సందేశాన్నిచ్చేదే అన్నారు. పితృవాక్య పరిపాలన దక్షునిగా, ఏకపత్నివ్రతునిగా ఇలా చెప్పుతూపోతే అనేక సుగుణాలు రాముని పాత్రలో ఇమిడి ఉన్నాయన్నారు. రామాయణాన్ని ఆదర్శంగా తీసుకొని నేటి సమాజం నేర్చుకోవాల్సింది ఎంతో ఉందన్నారు. సభాధ్యక్షులు, ప్రాచీన విశిష్ట అధ్యయన కేంద్రం సంచాలకులు ఆచార్య మాడభూషి సంపత్ కుమార్ మాట్లాడుతూ రామాయణ కావ్యాన్ని ఆధ్యాత్మిక గ్రంథంగా కాకుండా ఆధునిక సమాజానికి ఆ గ్రంథం ఉపకరించే తీరును సదస్సు ద్వారా సమాజానికి తెలియజేప్పాలనే లక్ష్యంతో కార్యక్రమాన్ని నిర్వహిస్తున్నట్లు తెలియజేశారు. రామాయణంలో పితృవాక్య పాలన, భార్యాభర్తల సంబంధం, అన్నదమ్ముల అనుబంధం, గురుశిష్యుల సంబంధం, స్నేహసంబంధాలు లాంటి అనేక విషయాలు ఆధునిక సమాజం తెలుసుకోవాల్సినవి ఎన్నో ఉన్నాయన్నారు. సదస్సు సమన్వయకర్త, సి.పి.బ్రౌన్ భాషా పరిశోధన కేంద్రం సంచాలకులు ఆచార్య జి.పార్వతి




మాట్లాడుతూ రామాయణాన్ని వివిధ కవులు రచించారని, వారి రచనా దృక్పథంలో వెలువడిన వివిధ సామాజిక అంశాలను పత్రాల ద్వారా వెలుగులోకి తీసుకురావడం ఈ సదస్సు ఉద్దేశమన్నారు. కీలకోపన్యాసకురాలు, ఆంధ్ర విశ్వవిద్యాలయం తెలుగుశాఖ పూర్వాధ్యక్షులు ఆచార్య కె.మలయవాసిని మాట్లాడుతూ రామాయణంలోని సుందరకాండ విద్యార్థులకు కమ్యూనికేషన్ స్కిల్స్ తెలియజేసే గొప్ప అధ్యాయమన్నారు. కానీ నేడు యువత రామాయణం గొప్పతనం తెలుసుకోలేక వేలకువేలు ఖర్చుచేస్తూ అనేక సంస్థల చుట్టూ తిరుగుతుండడం బాధాకరమన్నారు. విశిష్ట అతిథి, కృష్ణాజిల్లా రచయితల సంఘం కార్యదర్శి డా.జి.వి.పూర్ణచంద్ మాట్లాడుతూ ప్రాచీన తెలుగు విశిష్ట అధ్యయన కేంద్రానికి స్వయంప్రతిపత్తి సాధించడానికి ప్రతి తెలుగువాడు ఉద్యమించా

లన్నారు. గౌరవ అతిథి, స్వామి అనుపమానంద మాట్లాడుతూ రాముడు, కృష్ణుడు లేకుంటే దేశంలో సంస్కృతి, సంప్రదాయాలు కొరవడి ఉండేవన్నారు. రామాయణాన్ని, భారతాన్ని ఆధ్యాత్మిక గ్రంథాలుగా కాకుండా ఆచరణాత్మక గ్రంథాలుగా చూడాలన్నారు. అత్యీయ అతిథి, చిన్నయా మిషన్ సంచాలకులు స్వామి తురీయానంద మాట్లాడుతూ మెకాలే సంస్కృత భాషను దూరం చేసి భారతీయుల్లోని ఐక్యతను దెబ్బతీశారన్నారు. మనిషి బతుకులో జీవన ప్రమాణాల కన్నా జీవిత ప్రమాణాలకు ప్రాధాన్యమిచ్చినపుడే ప్రశాంతంగా జీవించగలడన్నారు. అనంతరం జరిగిన సదస్సుల్లో దేశ విదేశాలకు సంబంధించిన ప్రతినిధులు, సాహితీవేత్తలు కార్యక్రమంలో పత్ర సమర్పణ చేశారు. విదేశాల ప్రతినిధులు, పత్ర సమర్పకులు అంతర్జాలం ద్వారా పాల్గొన్నారు. సాయంత్రం 5-30

గంటలకు భారతీయ నృత్య సంస్థాన్‌కు చెందిన 30 మంది నృత్య కళాకారులు 'సీతారామ కల్యాణం' నృత్యరూపకాన్ని ప్రదర్శించారు. సి.పి.బ్రౌన్ భాషా పరిశోధన కేంద్రం సహాయ పరిశోధకులు డా? భూతపురి గోపాలకృష్ణ శాస్త్రి, డా.చింతకుంట శివారెడ్డి సభను పర్యవేక్షించారు. కార్యక్రమంలో యోవేవి తెలుగుశాఖ అధ్యక్షురాలు ఆచార్య ఎం.ఎం.వినోదినీ, అధ్యాపకులు ఆచార్య టి.రామ ప్రసాద రెడ్డి, ఆచార్య పి.రమాదేవి, ఆచార్య ఎన్.ఈశ్వరెడ్డి, పరిశోధక విద్యార్థులు, తెలుగుశాఖ విద్యార్థులు, సి.పి.బ్రౌన్ భాషా పరిశోధన కేంద్రం సిబ్బంది, డా.నరాల రామారెడ్డి, ఆచార్య పేట శ్రీనివాసుల రెడ్డి, ఆచార్య విజయలక్ష్మి, డా.గాను గోపెంట హనుమంతరావు, పోచంరెడ్డి సుబ్బారెడ్డి, భూపతి రాయల్ తదితరులు పాల్గొన్నారు.

- తెలుగు న్యూస్ టైమ్స్



20 మందికి ఉద్యోగ నియామక పత్రాలు



విల్లివారి న్యూస్: అసిస్టెంట్ ఆఫీసర్ మెషిన్ టెక్నిషియన్ సహా పోస్టులకు ఎంపికైన 19 మంది మరియు కారుణ్య ప్రాతిపదికన మజ్దూర్ పోస్టుకు ఒక వ్యక్తితో సహా మొత్తం 20 మందికి రిక్రూట్ మెంట్ ఆర్డర్లను తమిళనాడు ముఖ్యమంత్రి ఎం.కె. స్టాలిన్ మంగళవారం అందజేశారు. ఈ మేరకు విడుదల చేసిన పత్రికా ప్రకటనలో ఇలా పేర్కొంది. తమిళనాడు ముఖ్యమంత్రి ఎంకె స్టాలిన్ మంగళవారం స్టేషనరీ మరియు ప్రింటింగ్ విభాగంలో అసిస్టెంట్ ఆఫీసర్ మెషిన్ టెక్నిషియన్ మరియు క్రోనోమీటర్ (లెవల్-II) పోస్టులకు ఎంపికైన 19 మంది వ్యక్తులకు మరియు కారుణ్య ప్రాతిపదికన ఐదుగురు వ్యక్తులకు మంజూరు పోస్టుకు

ఒక వ్యక్తికి నియామక ఉత్తర్వులు జారీ చేశారు. మే 2021 నుండి, స్టేషనరీ మరియు ప్రింటింగ్ డిపార్ట్మెంట్ కింద పనిచేస్తున్న ప్రభుత్వ సెంట్రల్ సెస్ మరియు బ్రాంచ్ సెస్ల పునరుద్ధరణ బాధ్యతను ఈ ప్రభుత్వం తీసుకున్నప్పటి నుండి ముద్రించిన ఫారాలు మరియు రికార్డులను భద్రపరచడానికి తిరుచిరాపల్లి ప్రభుత్వ బ్రాంచ్ సెస్ కోసం 1 కోటి 81 లక్షల రూపాయల వ్యయంతో 9,456.97 చదరపు అడుగుల విస్తీర్ణంలో అదనపు భవనం నిర్మించబడింది మరియు ఉపయోగంలో ఉంది. అలాగే, గత 4 సంవత్సరాలలో, కారుణ్య కారణాలపై 14 మందికి నియామక ఉత్తర్వులు మంజూరు చేయబడ్డాయి.

'అహం భ్రహ్మస్మి' లాంటి ఆధ్యాత్మిక లఘు చిత్రాలు మరిన్ని రావాలి



గోదవరిఖని, 18 ఫిబ్రవరి : అహం భ్రహ్మస్మి లాంటి ఆధ్యాత్మిక లఘు చిత్రాలు మరిన్ని రావాలి అని రామగుండం శాసనసభ్యులు మక్కాన్ సింగ్ రాజ్ ఠాకూర్ అకాంక్షించారు. ఈమేరకు సోమవారం అర్ధరాత్రి గోదవరి ఖని ఎం ఎల్ ఏ క్యాంప్ ఆఫీస్ లో జరిగిన కార్యక్రమంలో అఖిల భారతీయ అయ్యప్ప ధర్మ ప్రచార సభ సభ్యుడు జనగామ తిరుపతి నిర్మాత గా వ్యవహరించిన అహం భ్రహ్మస్మి లఘుచిత్రాన్ని విడుదల చేశారు. అనంతరం ఎమ్మెల్యే మాట్లాడుతు నిర్మాత జనగామ తిరుపతి, దర్శకుడు దూబాస్ రాకేష్ మరియు నటి నటులను సాంకేతిక నిపుణులను అభినందించారు. ఈచిత్రాన్ని అన్ని వర్గాల ప్రజలు ఆదరించాలి అని కోరారు. ఈ సందర్భంగా ఈచిత్రం విజయవంతం కావాలి అని దేవాలయాలలో వేద పండితులు భ్రహ్మ శ్రీ రాంపెల్లి వామన శర్మ గారు, వాణమామలై రామాచార్యులు, పాపిట్ల రాజనరేంద్ర



శర్మ గార్ల చేత ప్రత్యేక పూజలు చేపించారు. ఇంకా ఈ కార్యక్రమంలో పూజారులు వాణమామలై రామాచారి, అట్లూరి శ్రావణ్, కాంగ్రెస్ నాయకులు అనిఫ్ పాష , ఈదునూరి మల్లేష్, ఫకర్ద్దీన్, జనగామ శ్రాంతి,అనప్ ఖాన్ తదితరులు పాల్గొన్నారు

దిల్లీ సీఎం ప్రమాణానికి భారీగా ఏర్పాట్లు

దిల్లీ: 26 ఏళ్ల కలను సాకారం చేసుకుంటూ దేశ రాజధాని దిల్లీ అసెంబ్లీ ఎన్నికల్లో ఘన విజయం సాధించింది భారతీయ జనతా పార్టీ. త్వరలోనే ప్రభుత్వాన్ని ఏర్పాటుచేయనుంది. ఇన్నేక్ష తర్వాత అధికారంలోకి వస్తుండటంతో నూతన ముఖ్య మంత్రి ప్రమాణస్వీకారానికి ఘనంగా ఏర్పాట్లు చేస్తోంది. ఈ కార్యక్రమానికి పెద్దఎత్తున సిసి తారలు, పారిశ్రామికవేత్తలను ఆహ్వానించినట్లు తెలుస్తోంది. ఫిబ్రవరి 20న సాయంత్రం 4.30 గంటలకు కొత్త సీఎం ప్రమాణస్వీకారానికి ముహూర్తం ఖరారైనట్లు భాజపా వర్గాలు వెల్లడించాయి. ప్రఖ్యాత రామ్ లీలా మైదాన్ లో జరిగే ఈ వేడుకకు కమలదళం భారీ ఏర్పాట్లు చేస్తోంది. ప్రమాణస్వీకారానికి ముందు ప్రముఖ కళాకారులతో

సాంస్కృతిక కార్యక్రమాలు నిర్వహించనుంది. ఇక, 50 మంది సినీతారలు, ప్రముఖ పారిశ్రామికవేత్తలతో పాటు ఇతర దేశాల దౌత్యవేత్తలు, 20 రాష్ట్రాల ముఖ్యమంత్రులు, డిప్యూటీ సీఎంలు, కేంద్ర మంత్రులు, భాజపా అగ్రనేతలు ఈ మెగా ఈవెంట్ కు రానున్నారు. వీరి తోపాటు దిల్లీకి చెందిన పలువురు రైతులు, కేంద్ర ప్రభుత్వ పథకాల లబ్ధిదారులను కూడా ఆహ్వానించినట్లు సమాచారం. బాబా రాందేవ్, స్వామి చిదానంద, బాబా బాగేశ్వర్ ధీరేంద్రశాస్త్రి వంటి ఆధ్యాత్మిక గురువులు ప్రత్యేక అతిథులుగా హాజరుకానున్నట్లు భాజపా వర్గాలు పేర్కొన్నాయి. ఈనెల 8న వెలువడిన శాసనసభ ఎన్నికలో ఫలితాల్లో భాజపా భారీ విజయం సాధించిన విషయం తెలిసిందే.

మహా కుంభమేళాలో 55కోట్ల మంది పుణ్యస్నానాలు

మహాకుంభమేళా: ప్రయాగ్ రాజ్ లో వైభవంగా కొనసాగుతోన్న కుంభమేళాకు ఊహించని రీతిలో భక్తులు తరలివెళ్తున్నారు. మంగళవారం సాయంత్రానికి 55 కోట్ల మందికి పైగా భక్తులు త్రివేణీ సంగమంలో పుణ్యస్నానాలు ఆచరించినట్లు ఉత్తరప్రదేశ్ ప్రభుత్వం ఓ ప్రకటనలో వెల్లడించింది. మానవ చరిత్రలో ఏ మతపరమైన, సాంస్కృతిక, సామాజిక కార్యక్రమంలో ఇంత భారీగా జనం పాల్గొనలేదని పేర్కొంది. దేశ విదేశాల నుంచి భారీగా సామాన్యులు, ప్రముఖులు తరలి వచ్చి త్రివేణీ సంగమంలో పుణ్యస్నానాలు ఆచరిస్తున్నారు.

జనవరి 13న మొదలైన ఈ ఆధ్యాత్మిక సంబరం ఫిబ్రవరి 26వరకు కొనసాగునున్న విషయం తెలిసిందే. భారత్ లోని 110 కోట్ల మంది సనాతనుల్లో దాదాపు సగం మంది పవిత్ర గంగానదిలో స్నానం ఆచరించారని తెలిపింది. ఫిబ్రవరి 26నాటికి ఈ సంఖ్య 60 కోట్లు దాటే అవకాశం ఉందని అంచనా వేస్తున్నారు. తొలుత కుంభమేళాకు 45 కోట్ల మంది మాత్రమే వస్తారని అంచనా వేయగా.. ఊహించని రీతిలో భక్తులు పోటెత్తుతుండటం గమనార్హం. ఫిబ్రవరి 14 నాటికే 50 కోట్ల మార్కును అధిగమించి.. తాజాగా 55 కోట్ల మార్కును చేరుకుంది. జనవరి 29న మౌని అమావాస్య రోజే



దాదాపు 8 కోట్ల మంది ప్రయాగ్ రాజ్ కు రాగా.. మకర సంక్రాంతి రోజున 3.5 కోట్ల మంది, జనవరి 30న రెండు కోట్ల మందికి పైగా భక్తులు పుణ్యస్నానాలు ఆచరించినట్లు ప్రభుత్వం పేర్కొంది.

కుంభమేళాలో వెంకయ్యనాయుడు పుణ్యస్నానం
మాజీ ఉపరాష్ట్రపతి వెంకయ్యనాయుడు కుంభమేళాలో పాల్గొన్నారు. కుటుంబ సభ్యులతో కలిసి త్రివేణీ సంగమంలో పుణ్యస్నానం ఆచరించారు. సంబంధిత ఫోటోను ఆయన 'ఎక్స్'లో షేర్ చేశారు. మహా కుంభమేళా అనేది ప్రపంచంలోనే అతిపెద్ద మత, ఆధ్యాత్మిక వేడుక అన్నారు. సనాతన సంప్రదాయం, వారసత్వానికి ఇదో గొప్ప ప్రతీకగా పేర్కొన్నారు. దేశం ఆరోగ్యంగా, సాభాగ్యంగా ఉండాలని గంగామాతను ప్రార్థించినట్లు తెలిపారు.

శిందే వర్గం ఎమ్మెల్యేల భద్రత కుదింపు..

మహారాష్ట్ర రాజకీయాలు గందరగోళంగా మారాయి. ముఖ్యమంత్రి దేవేంద్ర ఫడణవీస్ నేతృత్వంలోని హెంరాశాఖ తాజా నిర్ణయంతో మహాయుతి కూటమిలోని లుకలుకలు మరోసారి బయటపడ్డాయి. 20 మంది అధికార ఎమ్మెల్యేల వై కేటగిరీ భద్రతను కుదించేందుకు ప్రభుత్వం సిద్ధమైనట్లు తెలుస్తుంది. ఈమేరకు పలు ఆంగ్లమీడియాలో కథనాలు వెల్లడిస్తున్నాయి. ఉప ముఖ్యమంత్రి ఏక్ నాథ్ శిందే నేతృత్వంలోని శివసేనకు చెందిన 20 మంది ఎమ్మెల్యేలకు వై సెక్యూరిటీ కవర్ ను ఉపసంహరించుకుంది. భాజపా, అజిత్ పవార్ వర్గం ఎమ్మెల్యేలకు కూడా భద్రతను తగ్గించనున్నారు. అయితే, శిందే వర్గంతో పోలిస్తే ఆ సంఖ్య చాలా తక్కువ అని పార్టీ వర్గాలు తెలిపాయి. రాష్ట్ర వనరుల దుర్వినియోగాన్ని అరికట్టడంలో భాగంగా ప్రభుత్వం ఈ చర్య తీసుకుంటున్నట్లు సమాచారం. గతంలో మహావికాస్ అఫూడి కూటమి నుంచి అధికార పార్టీలో చేరిన ఎమ్మెల్యేలకు ఈ వై కేటగిరీ భద్రతను కల్పించారు. తాజాగా ఈ భద్రతను తొలగించేందుకు సిద్ధమయ్యారు.

With best compliments from
Rtn, J.S.K. Naidu
Proprietor
9840066772



NATIONAL INDUSTRIAL SECURITY AGENCY

Specialized in security services

The best & Reliable Security Services for

Institutions
Industries
Commercial Offices
Apartments
Bungalows
Hospitals
Banks
Bouncer Ceremonial Functions & Events



JSK SECURITY SERVICES (P) LTD

Specialized in investigation of



Matrimonial
Thefts
Finger Prints
Pre & Pro Bio Data of Employees
Company records of Employees

No.28/24, 1st Main Road, Jai Nagar, Arumbakkam, Ch-106
Ph: 044-43531187 | Mobile: 98400 39394 | 98400 28888
E-Mail: nisaagency01@gmail.com





నవరసాల వైభవం-సూర్యకాంతం నటనకు ఘన నివాళి



చెన్నై న్యూస్ : నవరసాలను అద్భుతంగా అవలీలగా ప్రదర్శించగల మేటి నటి సూర్యకాంతం అని జాతీయ సదస్సులో వక్రలు కొనియాడారు. స్థానిక పట్టాభిరామంలోని ధర్మమూర్తి రావు బహదూర్ కలవల కన్వెన్ చెట్టి హిందూ కళాశాల తెలుగు శాఖ, తెలుగు భాషా సమితి, అమరజీవి పాట్టి శ్రీరాములు స్మారక సమితి - యువ సంయుక్తంగా నిర్వహించిన “సూర్యకాంతం నటనా వైభవంలో నవరసాలు” అనే అంశంపై జాతీయ సదస్సు వైభవంగా జరిగింది.

ప్రారంభోత్సవ సభలో ముఖ్యోపన్యాసకురాలిగా పాల్గొన్న ద్రావిడ విశ్వవిద్యాలయం (కుప్పం) విశ్రాంత ఆచార్యురాలు డా. జెవి సత్యవాణి నవరసాల పరంగా సూర్యకాంతం నటనా ప్రతిభను విశ్లేషించారు. నవరసాలను తన నటనలో ఎంత అద్భుతంగా మలచారో వివరిస్తూ, ఒకే సినిమాలో ఒక్కసారిగా మూడు రసాలను పోషించిన ఘనత ప్రపంచ చలనచిత్ర రంగంలో ఆమెకే సాధ్యమైందని తెలిపారు. సదస్సుకు ముఖ్య అతిథిగా హాజరైన సూర్యకాంతం తనయుడు డా. అనంత పద్మనాభ మూర్తి తన తల్లి నటనా విశిష్టతను గుర్తించేసుకున్నారు. బ్రిట్టన్ లో జడ్జి జయచంద్ర మాట్లాడుతూ భారతీయ సంస్కృతి, సంప్రదాయాలను సినిమాలో ప్రదర్శించడంలో సూర్యకాంతం ప్రత్యేకతను కొనియాడారు. కూచిపూడి నాట్యకారుడు మాధవ పెద్ది మూర్తి మాట్లాడుతూ, నాట్యంలో రసపోషణ సులభమైనప్పటికీ, కెమెరా ముందు నటించడంలో సూర్యకాంతం అందరికంటే గొప్పగా రసాలను ప్రదర్శించగలిగారని అభిప్రాయపడ్డారు.



ప్రముఖ రచయిత చిరావూరు మదన్ మోహన్ ఆమె నటించిన సినిమాల సారాంశాన్ని కవిత రూపంలో వినిపించి ఆకట్టుకున్నారు. రచయిత్ర జలంధర మాట్లాడుతూ తెరమీద అత్యగా కనిపించిన సూర్యకాంతం, తెరవెనుక మాత్రం తల్లి ప్రేమను పంచారని గుర్తించారు. హాస్య రచయిత్ర జోన్వల ఉమ రూపొందించిన పేరడి పాటలు ప్రత్యేక ఆకర్షణగా నిలిచాయి. సమావస సభలో ప్రముఖ నటి రోజారమణి, నిర్మాత కాట్రగడ్డ ప్రసాద్ తదితరులు సూర్యకాంతం గురించిన తమ జ్ఞాపకాలను పంచుకున్నారు. కళాశాల విద్యార్థులు రూపొందించిన శబ్దచిత్ర మాలికను ప్రదర్శించి, శిక్షణ అందించిన గుడిమెళ్ల మాధురీనీకళాశాల ప్రిన్సిపాల్ ను సత్కరించారు. ఈ కార్యక్రమ నిర్వహణ డా. తుమ్మపూడి కల్పన చేపట్టగా, తెలుగు శాఖాధ్యక్షుడు డా. సురేశ్, సహాయాచార్యులు డా. డి. ప్రమీల తదితరులు పాల్గొన్నారు. నగరానికి చెందిన తెలుగు ప్రముఖులు, కళాశాల పూర్వ విద్యార్థులు పెద్ద సంఖ్యలో హాజరయ్యారు.



ఉత్తరాది రాష్ట్రాల్లో ఎన్సీబీ, ఈడీ సోదాలు

దిల్లీ: ఇటీవల ఉత్తరాది రాష్ట్రాలతోపాటు కేంద్రపాలిత ప్రాంతమైన జమ్మూకశ్మీర్ లో కోడిన్ ఆధారిత దగ్గు సిరప్ (సిబీసీఎస్) అక్రమ రవాణా కేసుకు సంబంధించి మాదకద్రవ్యాల నియంత్రణ సంస్థ (ఎన్సీబీ)తో కలిసి నిర్వహించిన సోదాల్లో రూ.40.62 లక్షల నగదు, రూ.1.61 కోట్ల విలువైన ఆభరణాలు స్వాధీనం చేసుకున్నట్లు ఎన్ఫోర్స్ మెంట్ డైరెక్టరేట్ (ఈడీ) సోమవారం తెలిపింది. ఎన్సీబీ ఫిర్యాదు మేరకు నమోదైన సిబీసీఎస్ ట్రాఫికింగ్ కేసులో మనీలాండరింగ్ జరిగిందన్న ఆరోపణల నేపథ్యంలో ఈడీ రంగంలోకి దిగింది. మాదక ద్రవ్యాలకు బానిసలుగా మారిన వ్యక్తులు సిబీసీఎస్ ను మత్తు పదార్థంగా వినియోగిస్తారు. ఈ నేపథ్యంలో సిబీసీఎస్ అసాధికారిక అమ్మకాలు, మళ్లింపు, అక్రమార్గనలపై నమోదైన కేసులో ఫిబ్రవరి 13న హిమాచల్ ప్రదేశ్, దిల్లీ, హరియాణా, జమ్మూకశ్మీర్ లలో తనిఖీలు జరిగాయి. ఈ సోదాల్లో నగదు, ఆభరణాలను స్వాధీనం చేసుకోవడంతోపాటు పాటు ఇద్దరు నిందితులను అదుపులోకి తీసుకున్నట్లు ఈడీ వెల్లడించింది. పరారీలో ఉన్న పలువురు నిందితులనూ గుర్తించి, వారి సమాచారాన్ని ఎన్సీబీతో పంచుకున్నట్లు తెలిపింది. పలు సంస్థలకు చెందిన షెల్ కంపెనీలు ఫెసెడిల్ అనే బ్రాండ్ సహా భారీ సంఖ్యలో దగ్గు సిరప్ లను బంగ్లాదేశ్ కు అక్రమంగా తరలిస్తుండగా బోర్డర్ సెక్యూరిటీ ఫోర్స్ (బీఎస్ఎఫ్), ఇతర సంస్థల సహాయంతో వాటిని స్వాధీనం చేసుకున్నట్లు ఈడీ పేర్కొంది.

Work From Home

ఇంట్లోనే ఉంటూ నెలకు
20,000 నుంచి 50,000
వరకు సంపాదించుకునే
మంచి అవకాశం కలదు

Male & Female

22 Years ఉన్నవాళ్లు అందరూ అర్హులే

Ph : 6303158807

మాట్లాడే విధానం బాగుండాలి, & కనీసం 3 గంటలు పని చేస్తానని అనుకున్న వాళ్లు మత్రమే కావాలి & distabance ఉండకూడదు, నిజంగా కష్టాల్లో ఉన్నవాళ్లు లేదా జాబ్ చేస్తు ఇది part time గా చేసుకోని డబ్బులు సంపాదించాలి అని అనుకున్న వాళ్లు మత్రమే Contact అవ్వండి Thank you

PRaise THE LORD

NEW KAMALA ART PRINTERS

HEAVENLY GRACE CALENDARS

2025

CHRISTIAN CALENDARS

Telugu, Tamil, English, Hindi calendars with name printing

and Promise Words Available Here

Contact : 9710295425 7358755425

Work From Home PART TIME / FULL TIME

రోజుకు 2 నుండి 3 గంటలు పని చేస్తూ
నెలకు 15 వేల నుండి 25 వేల వరకు
సంపాదించవచ్చు ఎటువంటి అనుభవం అవసరం లేదు

No Joining Fee
No Marketing
No Targets
No Field Work
No Door to Door Sales

10వ తరగతి, ఇంటర్, ఏదైనా డిగ్రీ, హౌస్ వైఫ్స్ నిరుద్యోగులు 18 సం॥రాలు పైబడిన వాళ్లు మరియు సమాచారం కోసం ఈ క్రింది నెంబర్ కు Hi అని మెసేజ్ WhatsAppచేయండి

జీవితం మీదే... నిర్ణయం మీదే... 7639915175